


समतल धरातल पर प्रकाश का अपवर्तन



पिछले अध्यायों के हमने प्रकाश के परावर्तन के बारे में अध्ययन किया है। प्रकाश के कारण हमें प्रकृति के सौन्दर्य का आभास होता है। प्रकाश कई रोचक घटनाएँ प्रदर्शित करता है।

आइए हम इनमें से कुछ घटनाओं की आलोचना करें।

आपने देखा होगा कि किसी बर्तन के अन्दर पानी में एक सिक्का छोड़ने पर वह नीचे तक जाता है। परन्तु बाहर से देखने पर यह बर्तन के निचले भाग से कुछ ऊपर उठा हुआ दिखाई देता है। इसी तरह एक नींबू को एक गिलास पानी में रखने पर उसका आकार बड़ा दिखता है। अगर एक मोटी काँच की स्लाब को छपे हुए अक्षरों पर रखकर इसको ऊपर से देखा जाय तब अक्षर उठे हुए दिखाई देते हैं।

- उपरोक्त प्रेक्षण के क्या कारण हो सकते हैं?

क्रियाकलाप 1

किसी काँच के गिलास में पानी लीजिए इसमें एक पेन्सिल (सीधी) रखिए। गिलास की दीवार से एवं ऊपर से इस पेन्सिल को देखिए।

- यह कैसा दिखता है?
- इन दोनों दृष्टियों में कोई अन्तर है?

क्रियाकलाप 2

सूरज की ओर दर्शाती हुई, लगभग 30 फुट लम्बी दीवार के समीप जाइए। दीवार के एक किनारे पर जाकर अपने दोस्त से कहिए कि वो एक चमकती हुई धातू की बनी वस्तु को दीवार के दूसरे किनारे पर लाकर रखे। जब यह वस्तु दीवार से कुछ इंच दूरी पर हो तब यह विकृत् रूप से दिखता है। हम इस वस्तु का प्रतिबिम्ब दीवार में देख सकते हैं जैसे कि यह दीवार एक दर्पण हो।



- दीवार पर वस्तु का प्रतिबिम्ब क्यों बनता है?

उपरोक्त प्रश्नों के उत्तर एवं परिस्थितियों के कारण बताने के लिए हमें प्रकाश की अपवर्तन परिघटना को समझने की आवश्यकता है।

अपवर्तन (Refraction)

क्रियाकलाप 3


बहुत कम गहराई एवं अपारदर्शी पृष्ठों का एक पात्र लीजिए। (उदाहरण के लिए एक डिश या पैन ले सकते हैं)। इसमें एक सिक्का रख दीजिए। आप बर्तन से इतनी दूर जाइए कि आपको सिक्का नहीं दिखाई पड़े। चित्र 1 (बी) में दिखाए अनुसार खड़े होकर अपने दोस्त से कहिए कि वह बर्तन में पानी भर दे। जब पात्र पानी से भर जाता है तब सिक्का दिखने लगता है। चित्र 1 (सी) में देखिए।



- जब पात्र में पानी भर दिया जाता है तब सिक्का क्यों दिखने लगता है? चित्र 1 (c) को देखिए।

आप जानते हैं कि सिक्के से निकलने वाला प्रकाश आपके आँख तक नहीं पहुँचता है जब बर्तन में पानी नहीं है। (चित्र 1 (b) में देखिए।) इसलिए आप सिक्के को नहीं देख पाते। जब बर्तन में पानी भर दिया जाए तब आप सिक्के को देख सकते हैं।

- यह कैसे संभव है?
- क्या आप सोचते हैं कि बर्तन में पानी भरने पर, प्रकाश किरण आप तक पहुँचती है?



यदि हाँ, तो सिक्के से आँख तक एक रेखा चित्र बनाइए। याद रखिए कि माध्यम में गमन करती हुई प्रकाश की किरण एक सरल रेखा में चलती है।


- पानी एवं हवा की सतह पर प्रकाश की किरण को क्या होता है?
- दूसरे माध्यम में प्रकाश किरण के मुड़ने का क्या कारण हो सकता है?

उपरोक्त प्रश्नों का उत्तर फर्मेट सिद्धान्त द्वारा दिया जा सकता है। इसके अनुसार प्रकाश किरण, किन्हीं दो बिन्दुओं के बीच उसी पथ पर चलती है जिसके लिए कम से कम समय लगता हो। आइए हम इस सिद्धान्त को प्रयोग में उपयुक्त करें।


प्रकाश किरण के पथ को देखने पर, यह स्पष्ट है कि दो माध्यम जैसे पानी एवं वायु, की सतह पर प्रकाश किरण अपनी दिशा बदलती है। प्रकाश किरण यह पथ इसलिए चुनती है जिससे वह सिक्के से आँख तक न्यूनतम समय में पहुँच जाय। यह तभी संभव है जब दो माध्यम की परिसीमा पर प्रकाश अपनी चाल बदल दे। अर्थात् हम इस निष्कर्ष पर पहुँचते हैं कि जब प्रकाश एक माध्यम से दूसरे माध्यम में गमन करती है तब इसकी चाल बदलती है।

“जब प्रकाश एक माध्यम से दूसरे माध्यम में गमन करती है तब इन माध्यमों की परिसीमा पर, प्रकाश की चाल में परिवर्तन होता है जिसके कारण उसकी दिशा में परिवर्तन होता है। इस प्रक्रिया को प्रकाश का अपवर्तन कहते हैं। अपवर्तन प्रक्रिया में, केवल लम्बवत् आपतन को छोड़कर, अन्य परिस्थितियों में, प्रकाश की किरण मुड़ती है।”

चित्र 2 (a) एवं 2 (b) में दिखाए अनुसार, माना कि प्रकाश माध्यम 2a में v_1 चाल एवं माध्यम 2b में v_2 चाल से गमन कर रही है।



चित्र-2(a)



चित्र-2(b)

- अपवर्तित् किरणों के संदर्भ में, चित्र (2)(a) एवं 2(b) में आप क्या अन्तर पाते हैं?
- क्या प्रकाश की चाल एवं अपवर्तित् किरणों के व्यवहार में कोई सम्बन्ध है?

प्रयोग यह दर्शाते हैं कि, किसी माध्यम से प्रकाश की चाल बदलने के कारण ही प्रकाश की दिशा बदलती है।


अगर v_1 से v_2 का मान कम है, तब माध्यम 2 माध्यम 1 के सापेक्ष अधिक सघन है।

अगर v_2 के सापेक्ष v_1 का मान अधिक है। तब माध्यम 2 माध्यम 1 के सापेक्ष विरल है।

अगर प्रकाश किरण विरल माध्यम से सघन माध्यम में प्रवेश करता है तब अपवर्तित् किरण,

दोनों माध्यमों की परिसीमा पर खींची गयी लम्ब की ओर मुड़ती है। तब वह सघन माध्यम पर खींची गयी लम्ब की ओर मुड़ती है। जब वह सघन माध्यम से विरल माध्यम में गमन करती है तब वह लम्ब से दूर हटती हुई निकल जाती है। हमने देखा कि परिसीमा पर प्रकाश किरण अपनी दिशा से विचलित होती है। चित्र-3 में दिखाएँ जैसे, आपतन बिन्दु पर एक लम्ब खींचिए।

माना कि आपतित किरण द्वारा लम्ब से बनी कोण 'i' है। एवं अपवर्तित् किरण द्वारा लम्ब से बनी कोण 'r' है। इन्हें क्रमशः आपतन कोण एवं अपवर्तन कोण कहा जाता है।



चित्र-3

अपवर्तन प्रक्रिया को समझाने के लिए, हमें पारदर्शी माध्यमों के एक गुण जिसे अपवर्तनांक कहते हैं, इसके बारे में जानना आवश्यक है। आइए इनके बारे में अध्ययन करें।

प्रकाश की किरण एक माध्यम से दूसरे माध्यम में गमन करते समय, उसकी दिशा में परिवर्तन के स्तर को अपवर्तनांक के पदों में व्यक्त करते हैं।

अपवर्तनांक (Refractive index)

निर्वात में प्रकाश 3×10^8 मी/से के चाल से गमन करती है। (इसे c से प्रदर्शित करते हैं।) अन्य पारदर्शी माध्यमों में प्रकाश की चाल इससे कम होती है।

माना कि किसी माध्यम में प्रकाश की चाल 'v' है। और प्रकाश की निर्वात में चाल 'c', है तब

माध्यम में प्रकाश की चाल 'v' के अनुपात को अपवर्तनांक की परिभाषा मानते हैं। इसे 'n' से प्रदर्शित करते हैं। इसे परम अपवर्तनांक (Absolute Refractive Index) कहते हैं।

परम अपवर्तनांक = निर्वात में प्रकाश की चाल / माध्यम में प्रकाश की चाल

$$n = c/v \quad \dots\dots\dots(1)$$

समान भौतिक राशियों का अनुपात होने के कारण इसका कोई आकार नहीं होता है। किसी माध्यम में प्रकाश कितनी तेज या धीमी गति से

गमन कर रहा है, इसका आभास हमें अपवर्तनांक कराता है। अगर माध्यम की अपवर्तनांक अधिक है तब इसमें प्रकाश की चाल कम होती है एवं अपवर्तनांक कम होने पर चाल अधिक होती है। अपवर्तनांक 'n' का अर्थ है कि उस माध्यम में प्रकाश की चाल, निर्वात में प्रकाश की चाल के n वें भाग के बराबर है।

उदाहरण के लिए काँच का अपवर्तनांक 3/2 है। अर्थात् काँच में प्रकाश की वेग, 3×10^8 की 3/2 वी भाग या $2/3 \times 3 \times 10^8$ मी/से जो 2×10^8 मी/से है।

सारणी:1 कुछ पदार्थ माध्यम का अपवर्तनांक

पदार्थ माध्यम	अपवर्तनांक	पदार्थ माध्यम	अपवर्तनांक
वायु	1.0003	केनेडा बालसम	1.53
बर्फ	1.31	राक साल्ट	1.54
पानी	1.33	कार्बन डैसल्फाइड	1.63
किरोसीन	1.44	सघन फ्लिन्ट ग्लास	1.65
फ्यूस्ड क्वार्ट्ज	1.46	रूबी	1.71
टर्पेन्टाइन आइल	1.47	सफ्फायर	1.77
क्रोन ग्लास	1.52	हीरा	2.42
बेन्जीन	1.50		

नोट: सारणी 1 से हमें यह जानकारी प्राप्त होती है कि यह आवश्यक नहीं है कि प्रकाशतः सघन माध्यम का द्रव्यमान घनत्व अधिक हो। उदाहरण के लिए केरोसीन का अपवर्तनांक प्रकाशतः पानी से अधिक सघन है। जबकि किरोसीन का द्रव्यमान घनत्व पानी से कम होता है।

- पदार्थ के माध्यम का अपवर्तनांक अलग-अलग क्यों होता है?
- माध्यम का अपवर्तनांक किन बातों पर निर्भर करता है?

अपवर्तनांक निम्न बातों पर निर्भर करता है।

(1) पदार्थ की प्रकृति (2) उपयुक्त प्रकाश की तरंगदैर्घ्य (आप इसके बारे में अगली कक्षाओं में पढ़ेंगे।)

सापेक्षिक अपवर्तनांक (Relative refractive index)

किसी माध्यम का, दूसरे माध्यम से सापेक्ष अपवर्तनांक, दूसरे माध्यम में प्रकाश की चाल एवं प्रथम माध्यम में प्रकाश की चाल के अनुपात के बराबर होता है। माना कि प्रथम एवं द्वितीय माध्यम में क्रमशः प्रकाश का वेग v_1 एवं v_2 है।

द्वितीय माध्यम का पहली माध्यम से सापेक्ष अपवर्तनांक बराबर

$$n_{21} = \text{पहली माध्यम में प्रकाश का वेग} - 1 / \text{दूसरी माध्यम में प्रकाश का वेग} - 2$$

$$n_{21} = v_1/v_2$$

अंश एवं हर को 'c' से भाग देने पर

$$\frac{v^1}{v^2} = (v_1/c) / (v_2/c) = (1/n_1) / (1/n_2)$$

$$\Rightarrow n_{21} = n_2 / n_1 \dots\dots\dots(2)$$

इसे सापेक्षिक अपवर्तनांक कहते हैं। इसकी परिभाषा निम्न है।

सापेक्षिक अपवर्तनांक(n_{21}) =

द्वितीय माध्यम का अपवर्तनांक (n_2)

प्रथम माध्यम का अपवर्तनांक (n_1)




प्रयोगशाला कार्य 1

उद्देश्य : आपातित कोण एवं अपवर्तन कोण में सम्बन्ध प्राप्त करना।

उपयुक्त पदार्थ : एक तख्ता, (प्लेक) सफेद चार्ट, प्रोट्रेक्टर (चाँदा), स्क्वेल, छोटी काली पेयन्ट की हुई प्लेक, एक अर्ध वृत्ताकार काँच का डिस्क जिसकी मोटाई 2 से.मी. है, पेन्सिल, एक लेसर प्रकाश (लेसर लाइट)


विधि :

एक लकड़ी की प्लेक को सफेद चार्ट से ढककर, इस पर चित्र 4(a) में दिखाए अनुसार, इसके केन्द्र से गुजरती हुई दो लम्बवत् रेखाएँ खींचीं। इनकी मिलन बिन्दु को O कहिए। एक रेखा को NN एवं दूसरी रेखा को MM नामांकित कीजिए। यहाँ दो माध्यमों की, अन्तरापृष्ठ (इन्टरफेस) पर खींची गयी रेखा MM है एवं NN, इस रेखा पर O बिन्दु पर खींची गयी लम्ब है।



चित्र-4(a)

एक प्रोट्रेक्टर (चाँदा) को O बिन्दु पर NN के अनुदिश चित्र 4(a) में दिखाए अनुसार रखिए। अब 0° से 90° तक कोण बनाइए। यह NN की दोनो ओर कीजिए अब NN की दूसरी ओर चाँदा रखकर फिर से मार्किंग कीजिए। कोण की पीठ वक्राकार रेखा पर दिखनी चाहिए।



चित्र-4(b)

अब अन्तरपृष्ठ रेखा (MM) पर एक अर्ध-वृत्ताकार काँच की डिस्क इस तरह रखिए जिससे इसका व्यास पृष्ठ (MM) पर हो एवं केन्द्र O पर हो। NN के अनुदिश में एक लेसर लाइट डालिए जो वायु से काँच में बिन्दु पर, अन्तरपृष्ठ से होकर गुजरती है। डिस्क की दूसरी ओर से यह लाइट (प्रकाश) किस पथ पर निकलती है देखिए चित्र 4(b)। (अगर आप लेसर लाइट की पथ को नहीं देख सकते हैं तब, आप एक काले प्लेक को इस वक्राकार रेखा (डिस्क की वक्राकार रेखा) पर रखकर प्रकाश के बिंदु को देखते हुए प्रकाश के पथ की कल्पना कीजिए।)

- क्या कोई विचलन दिखाई देता है?

O बिन्दु पर, NN से 15° आपतन कोण बनाने की दिशा में लेसर प्रकाश डालिए। इसका अपवर्तन कोण का माप लीजिए। यह लेसर प्रकाश को दूसरे वृत्ताकार पृष्ठ। काँच का स्लेब या डिस्क की दूसरी ओर से देखते हुए लिया जा सकता है। सारणी (2)

में इन्हे लिखिए। इसे $20^\circ, 30^\circ, 40^\circ, 50^\circ$ एवं 60° आपतन कोण के लिए दोहराइए। एवं इनका अपवर्तन कोण नोट कीजिए।

तालिका 2

i	r	(साइन i) (Sin i)	(साइन r) (Sin r)	(साइन r/Sin i) (Sin i / Sin r)

प्रत्येक 'i' एवं 'r' के लिए साइन i एवं साइन r निकालकर प्रत्येक 'i' के लिए साइन i/ साइन r का मान ज्ञात कीजिए।

नोट : आपके अध्यापक की सहायता से साइन i साइन r का मान ज्ञात कीजिए।

अंततः हमें साइन i / साइन r का मान नियत प्राप्त होता है।

- क्या यह अनुपात काँच का अपवर्तनांक है? क्यों?

यह अनुपात काँच का अपवर्तनांक का मान देता है। उपरोक्त प्रयोग में आप देख सकते हैं कि हमेशा 'i' से 'r' कम होता है। अर्थात् अपवर्तित किरण लम्ब की ओर मुड़ती है।

- इन निरीक्षणों से आप क्या निष्कर्ष निकालते हैं?


उपरोक्त प्रेक्षण से हम इस निष्कर्ष पर पहुँचते हैं कि जब एक प्रकाश की किरण विरल माध्यम (वायु) से सघन माध्यम (काँच) की ओर गमन करती है तब 'r' का मान 'i' के मान से कम होता है, एवं अपवर्तित किरण लम्ब की ओर मुड़ती है।

- क्या आप कल्पना कर सकते हैं कि प्रकाश किरण जब सघन माध्यम से विरल माध्यम की ओर गमन करती है तब इस पर क्या प्रभाव पड़ता है?

आइए इसे देखने के लिए एक अन्य प्रयोग करें।

क्रियाकलाप 4


एक धातु की डिस्क लीजिए। चित्र 5(a) में दिखाए अनुसार एक चाँदा लेकर इसकी वक्राकार सिरे पर कोण अंकित कीजिए। डिस्क के केन्द्र पर दो स्ट्रा रखिए जो 'O' के परितः घूम सकते हों।



चित्र-5(a)

एक स्ट्रा को 10° कोण पर रखिए। डिस्क के आधे भाग को पानी में ऊर्ध्वाधर डुबो दीजिए। आप पानी को एक पारदर्शी बर्तन में ले सकते हैं। डुबोते समय यह ध्यान रहे की स्ट्रा पानी से अन्दर 10° का कोण बनाती हुई। अब बर्तन के ऊपर से पानी के अन्दर की स्ट्रा को देखिए। चित्र 5(b)। अब दूसरी स्ट्रा को (जो पानी से बाहर है) इस तरह रखिए जिससे पहली एवं दूसरी स्ट्रा एक ही सरल रेखा में दिखाई पड़ें।

अब डिस्क को पानी से बाहर निकालिए। दोनों स्ट्रा को देखिए। आप देख सकते हैं कि ये दोनों एक सरल रेखा में नहीं हैं।



चित्र-5(b)

- ऊपर से देखने पर हमें दोनों स्ट्रा एक ही सरल रेखा में क्यों दिखाई देते हैं।

लम्ब एवं स्ट्रा के बीच कोण मापिए। आपकी पुस्तिका में दुबारा सारणी (2) बनाइए एवं मान लिखिए। विभिन्न कोण के लिए इसे दोहराइए। इस आंकड़े के उपयोग से पानी का अपवर्तनांक ज्ञात कीजिए। यह प्रयोग आपतन कोण 48° से ऊपर होने पर नहीं करना चाहिए इसका कारण आप निचले विभाग में पढ़ेंगे।

उपरोक्त प्रयोग में हम देखते हैं कि 'i' से 'r' का मान अधिक है। इसका अर्थ है कि जब प्रकाश की किरण (सघन माध्यम) पानी से वायु (विरल

माध्यम) की ओर गमन करता है तब लम्ब से दूर मुड़ती है अर्थात् प्रयोगशाला में प्रयोग-1 में प्रेक्षण के विपरीत दिशा में व्यवहार करती है।

इस प्रयोग से हम यह कह सकते हैं कि जब प्रकाश की किरण सघन माध्यम से विरल माध्यम में गमन करती है तब यह लम्ब से दूर मुड़ती है एवं $r > i$

- क्या हम सैद्धान्तिक रूप से आपतन कोण एवं अपवर्तन कोण में सम्बन्ध प्राप्त कर सकते हैं? निम्न पद्धति को देखिए।

आपतन कोण एवं अपवर्तन कोण में संबंध को $n_1 \sin i = n_2 \sin r$ द्वारा बताया जा सकता है।

इसे स्नेल का सिद्धांत कहते हैं।

$$\Rightarrow \frac{\sin i}{\sin r} = \frac{n_2}{n_1} \text{ हम जानते } \frac{n_2}{n_1} = \frac{V_1}{V_2}$$

$$\Rightarrow \frac{\sin i}{\sin r} = \frac{v_1}{v_2}$$

जब प्रकाश एक माध्यम से दूसरे माध्यम में

गमन करता है तो उसके गति का अनुपात $\frac{V_1}{V_2}$


तथा उनके अपवर्तन का अनुपात $\frac{n_2}{n_1}$ होगा। इसलिए

आपतन कोण एवं अपवर्तन कोण $\frac{\sin i}{\sin r} = \frac{v_1}{v_2}$


स्नेल सिद्धांत को व्युत्पन्न करना:

माना कि नाव में से एक आदमी पानी में गिर जाता है। वह सहायता के लिए आवाज़ लगाता है। वह आदमी पानी में B बिन्दु पर है। चित्र 6(a)।

'X' में गुजरती हुई रेखा पानी का तट है। माना की आप को तट के बिन्दु 'A' पर कुछ दूरी चलना होगा एवं पानी में कुछ दूरी तैरना होगा। हमें ज्ञात है कि हम पानी में तैरने की अपेक्षा तट पर अधिक वेग से चल सकते हैं।



चित्र-6(a)




चित्र-6(b)

- उस आदमी को बचाने के लिए आप क्या करेंगे।
- कम से कम समय में कौन से पथ पर जाने से हम उस आदमी को बचा पाएँगे।
- क्या हम एक सीधी रेखा में गमन कर सकते हैं?

बहुत सोचने पर हम समझते हैं कि तट पर अधिक दूरी तय करने से हमें पानी में कम दूरी तय करनी पड़ेगी जिससे हम

समय बचा सके। क्योंकि पानी में तैरने के लिए अधिक समय लगता है। तट एवं पानी में हमारी वेग चाहे जितना भी हो, हमें उस आदमी तक पहुँचने के लिए ACB पथ तय करना होगा। क्योंकि यही पथ, कम से कम समय में तय किया जा सकता है। चित्र (6c)। किसी और पथ पर जाने पर हमें अधिक समय लग सकता है। अगर हम उस आदमी तक पहुँचने का समय एवं तट पर जिस बिन्दु से हम पानी में उतरते हैं, उसी बिन्दु की अवस्था के बीच ग्राफ बनाइए तब हमें चित्र 6(b) में दिखाए अनुसार एक वक्र प्राप्त होता है। इस आलेख में बिंदु y से C और D तक की दूरी को Z माना गया है।



चित्र-6(c)

यह 'C' तट पर वह बिन्दु है जिस पर समय न्यूनतम प्राप्त हुआ। माना कि C के बहुत करीब बिन्दु D है। पथ ACB एवं ADB में कोई समय का अन्तर नहीं है।

आइए हम गणना करते हैं कि A से B तक इन दोनो पथों, एक D से होकर एवं दूसरी C से होकर जाने में कितना समय लगता है? (चित्र 6c देखिए) पहले तट पर पथ देखिए 6(c)। D पर दोनों पथों (तट पर एवं पानी में) के बीच एक लम्ब DE खींचने पर, हम देखते हैं कि तट पर पथ (AD), पथ (AC) के सापेक्ष EC दूरी कम है। अब पानी में, इसी तरह लम्ब CF खींचने पर, हम देखते हैं कि हम पानी में DF दूरी अधिक चलते हैं। अर्थात् हम तट पर EC दूरी तय करने से बच जाते हैं, लेकिन पानी में DF दूरी के लिए लगा समय खो देते हैं। ये दोनो पथ (EC तट पर एवं DF पानी में) के लिए लगा समय बराबर होना चाहिए। क्योंकि इन दोनो पथों के लिए लगा कुल समय समान है।

माना कि E से C तक एवं D से F तक गति का समय Δt है एवं v_1 एवं v_2 भागने एवं तैरने का वेग है। चित्र 6(c) से

$$EC = v_1 \Delta t \quad DF = v_2 \Delta t$$

$$\Rightarrow EC / DF = v_1 / v_2 \quad \text{—————(3)}$$


तट रेखा x के लम्ब NN एवं पथ ACB में कोण की माप 'i' एवं 'r' मानिए।

- क्या आप चित्र 6(c) से 'साइन i' एवं 'साइन r' ज्ञात कर सकते हैं?

नोट : एक समकोण त्रिभुज में किसी भी sin न्यून कोण को सामने वाली

भुजा तथा कर्ण के अनुपात से परिभाषित किया जा सकता है

$$\sin \theta = \frac{BC}{AC}$$



चित्र 6(c) से

$$\text{साइन } i = EC / DC \quad \text{एवं} \quad \text{साइन } r = DF / DC$$

अतः

$$\text{साइन } i / \text{साइन } r = EC / DF \quad \text{—————(4)}$$

समीकरण (3) एवं (4) से

$$\text{साइन } i / \text{साइन } r = v_1 / v_2 \quad \text{—————(5)}$$

अतः उस आदमी को बचाने के लिए, हमें वह रास्ता चुनना चाहिए जो उपरोक्त समीकरण का पालन करे। हमने उपरोक्त परिणाम प्राप्त करने के लिए न्यूनतम समय सिद्धांत का उपयोग किया है। अतः यही सिद्धांत को हम प्रकाश की किरण पर भी लागू हो सकता है। समीकरण (5) से

$$\text{साइन } i / \text{साइन } r = v_1 / v_2 = n_1 / n_2, \quad (\text{क्योंकि } v_1 / v_2 = n_1 / n_2)$$

$$\Rightarrow n_1 \text{ साइन } i = n_2 \text{ साइन } r$$

इसे ही स्नेल का नियम कहते हैं।

उपरोक्त प्रयोग यह दर्शाते हैं कि प्रकाश की अपवर्तन कुछ नियमों के अनुसार होती है।

अपवर्तन में नियम निम्न हैं -

1. आपतित किरण, अपवर्तित किरण एवं दो पारदर्शी माध्यमों की अन्तर्पृष्ठ पर आपतन बिन्दु पर खींचा गया लम्ब समी, एक ही में समतल में होते हैं।
2. अपवर्तन के समय प्रकाश स्नेल के नियम का पालन करती है।

$$n_1 \text{ साइन } i = n_2 \text{ साइन } r \quad (\text{या}) \quad \text{साइन } i / \text{साइन } r = \text{नियतांक}$$

- क्या अपवर्तन कोण कभी 90° के बराबर हो सकता है? यह कब होता है? आइए देखें।

पूर्ण आन्तरिक परावर्तन (Total Internal Reflection)

क्रियाकलाप 5

प्रयोगशाला में प्रयोग-1 में उपर्युक्त सभी पदार्थों का उपयोग कीजिए। प्रयोग-1 में की तरह आप अर्धवृत्ताकार काँच के डिस्क को अन्तर्पृष्ठ रेखा MM पर इस तरह रखिए ताकि बिन्दु 'O' पर इसका केन्द्र हों। अब काँच की डिस्क की वक्राकार ओर से प्रकाश डालिए। इसका अर्थ है कि हम प्रकाश को सघन माध्यम से विरल माध्यम में भेज

रहे हैं। आपतन कोण 0° से आरंभ कीजिए। अर्थात् लम्ब के साथ-साथ डिस्क की दूसरी ओर अपवर्तित किरण के लिए देखिए।

- अपवर्तित किरण कहाँ दिखाई देती है?
- क्या आपतित किरण, विरल माध्यम में आने पर विचलित होती है?

आपने देखा होगा कि आपतित किरण विचलित नहीं होती।

अब लेसर प्रकाश को 5° , 10° , 15° इत्यादि आपतित कोण पर छोड़िए। इनके अपवर्तन कोण ज्ञात कीजिए। सारणी (3) में परिणाम लिखिए 'i' एवं 'r' के मान सारणी 3 में लिखिए।

तालिका 3


i	r

- किस आपतन कोण पर आप यह देखते हैं कि अपवर्तित किरण दोनों माध्यमों (वायु एवं काँच) की परिसीमा पर बाहर निकलती है?

हम यह देखते हैं कि किसी आपतन कोण के लिए, अपवर्तित किरण बाहर नहीं निकलती अर्थात् वायु एवं काँच की परिसीमा पर निकलती है। इस परिस्थिति के लिए आपतन कोण मापिए। इस आपतन कोण को ही **क्रान्तिक कोण** कहते हैं।

उपरोक्त परिणाम फर्मेट सिद्धांत के आधार पर समझ सकते हैं।

माना कि प्रकाश की किरण n_1 अपवर्तनांक की माध्यम-1 से, n_2 अपवर्तनांक की माध्यम-2 की ओर गमन करती है (चित्र-7 देखिए)। हमने देखा कि जब प्रकाश किरण सघन (n_1) माध्यम से विरल (n_2) माध्यम में प्रवेश करती है तब अपवर्तन कोण, आपतन कोण से अधिक होती है।



चित्र-7

माना कि आपतन कोण 'i' के लिए अपवर्तन कोण 'r' है।

स्नेल के नियमानुसार

$$n_1 \sin i = n_2 \sin r \Rightarrow \frac{n_1}{n_2} = \frac{\sin r}{\sin i}$$

हम जानते हैं कि $\frac{n_1}{n_2}$ का मान 1 से अधिक है।

अर्थात् साइन r/ साइन i भी 1 से अधिक है। अतः अपवर्तन कोण, आपतन कोण से अधिक है अर्थात् r का मान i में अधिक है।

जब प्रकाश की किरण सघन माध्यम से विरल माध्यम में गमन करती है, तब वह आपतन कोण जिसके लिए यह किरण अपवर्तन के पश्चात् परिसीमा को छूती हुई उसी दिशा में बाहर निकलती है, इस आपतन कोण को **क्रान्तिक कोण** कहते हैं। यह चित्र-7 में दिखाया गया है।

माना कि C क्रान्तिक कोण है। तब r 90° का कोण बनता है।

$$\text{अतः } \frac{n_1}{n_2} = \frac{\sin 90^\circ}{\sin c}$$

$$\Rightarrow \frac{n_1}{n_2} = \frac{1}{\sin c}$$

$$\sin c = \frac{n_1}{n_2} \text{ हमें ज्ञात है कि } \frac{n_1}{n_2} \text{ अर्थात् } n_{12} \text{ को}$$

अपवर्तनांक कहते हैं। यह सघन माध्यम की विरल माध्यम के साथ अपवर्तनांक है।

$$\sin c = \frac{1}{n_{12}}$$

- उपरोक्त समीकरण के उपयोग से क्या आप पानी की क्रान्तिक कोण ज्ञात कर सकते हैं। आपकी कक्षा में व्याख्या कीजिए।
- अगर आपतन कोण, क्रान्तिक कोण से अधिक हो तब प्रकाश को क्या होगा?

जब आपतन कोण, क्रान्तिक कोण से अधिक हो जाता है तब अन्तःपृष्ठ पर प्रकाश की किरण सघन माध्यम में परावर्तित हो जाती है। अर्थात् प्रकाश कभी भी विरल माध्यम से नहीं प्रवेश होती। इस परिघटना को पूर्ण आन्तरिक परावर्तन कहते हैं। यह चित्र-7 में दिखाया गया है।

आपकी कक्षा में इन आलोचनाओं की व्याख्या कीजिए। एवं इससे पानी की क्रान्तिक कोण ज्ञात कीजिए। आइए पूर्ण आन्तरिक परावर्तन का एक उदाहरण देखे।

आइए, पूर्ण आन्तरिक परावर्तन के कुछ प्रयोग देखे।


क्रियाकलाप 6

एक पारदर्शी काँच का ग्लास एवं एक सिक्का लीजिए। सिक्के को टेबल पर रखकर उस पर काँच का ग्लास रख दीजिए। सिक्के को ग्लास की दूसरी ओर से देखिए।

- क्या आप सिक्के को देख सकते हैं?
 - अब ग्लास में पानी डालकर ग्लास के पार्श्व से सिक्के को देखिए।
 - क्या आप सिक्के को देख सकते हैं?
 - सिक्का अदृश्य क्यों हो जाता है?
- समझाइए।

क्रियाकलाप 7

एक पारदर्शी बेलनाकार बर्तन लीजिए। (आप 1 L लीटर की बीकर ले सकते हैं।) इसके नीचे सिक्का रखिए। अब इसमें पानी तब तक डालिए जब तक कि सिक्के का प्रतिबिम्ब पानी के पृष्ठ पर दिखाई पड़े। (पानी के पृष्ठ पर बीकर को पार्श्व से देखिए।) चित्र आठ देखिए।



चित्र-8

- क्या आप समझ सकते हैं कि सिक्के का प्रतिबिम्ब क्यों बनता है?

अपने चारों ओर ऐसी कई महत्वपूर्ण परिस्थितियाँ हैं जो पूर्ण आन्तरिक परावर्तन के कारण होती हैं। इसमें से एक मरीचिका है। ग्रीष्म ऋतु में एक दिन अगर आप रास्ते पर चल रहे होते हैं या गाड़ी चला रहे होते हैं तब आप मरीचिका महसूस कर सकते हैं।

मरीचिका(Mirages)

मरीचिका एक प्रकाशीय कल्पना है जिसमें हमें ऐसा लगता है कि रास्ते पर बहुत दूरी पर पानी इकट्ठा हुआ है। लेकिन जब हम वहाँ पहुँचते हैं तब पानी नहीं होता।

- क्या आप जानते हैं कि ऐसा क्यों दिखाई देता है?

मरीचिका एक ऐसा अच्छा उदाहरण है जहाँ माध्यम में अपवर्तनांक का मान बदलता है।



चित्र-9(a)


गर्मी में एक दिन, रास्ते पर वायु गरम होती है। जैसे-जैसे ऊपर पहुँचते हैं, वैसे-वैसे वायु ठंडी होती जाती है। इसका अर्थ है की ऊँचाई बढ़ने के साथ ताप घटता है। परिणामस्वरूप वायु का घनत्व ऊँचाई के साथ बढ़ता है। हमें ज्ञात है कि वायु का अपवर्तनांक उसके घनत्व के साथ बढ़ता है। अतः वायु का अपवर्तनांक ऊँचाई के साथ बढ़ता है। अर्थात् ऊँचाई पर वायु ठंडी एवं इसका अपवर्तनांक अधिक होता है। रास्ते पर सटी हुई वायु में गर्म एवं इसका अपवर्तनांक कम होता है। गर्म पतली वायु में प्रकाश अधिक वेग से गमन करती है। ठंडी सघन वायु में प्रकाश सापेक्षतः धीमी गति से गमन करता है।



चित्र-9(b): जब हवा के घनत्व में कोई फर्क न हो तब प्रकाश किरणों की पथ

जब किसी लम्बी वस्तु जैसे एक वृक्ष या आकाश पर से प्रकाश रास्ते से लगी वायु माध्यम में गुजरती है, जिसकी अपवर्तनांक नीचे पृथ्वी की ओर जाते समय कम हो जाती है, तब यह प्रकाश की किरण अपवर्तित होकर एक वक्राकार मार्ग पर चलती है। यह पूर्ण आंतरिक परावर्तन के कारण होता है। चित्र 9(c) देखिए।

यह अपवर्तित प्रकाश उस दिशा में पहुँचती है जैसे चित्र 9c में दिखाया गया है। यह प्रेक्षक को ऐसी दिखाई पड़ती है जैसे यह किरण पृथ्वी से परावर्तित हो रही है। अतः हमें यह कल्पना होती है कि रास्ते पर पानी है। (चित्र-9a में दिखाएँ जैसे)। यह आकाश की एक काल्पनिक प्रतिबिम्ब है (मरीचिका) एवं वृक्ष का एक उल्टा प्रतिबिम्ब है (चित्र 9c में दिखाएँ जैसे)



चित्र-9(c)



सोचो और विचार करो.



- मरीचिका, एक बहते हुए पानी की तरह क्यों दिखाई देती है?
- क्या आप मरीचिका की एक प्रतिबिम्ब (फोटो) निकाल सकते हैं?

पूर्ण आंतरिक परावर्तन के अनुप्रयोग

(Applications of total internal reflection)

- हीरों की अपार चमक :** हीरों की अपार चमक का कारण है पूर्ण आंतरिक परावर्तन। हीरे का क्रान्तिक कोण (24.4°) कम है। अतः अगर एक प्रकाश की किरण धीरे से प्रवेश करती है तब, यह कई बार पूर्ण आन्तरिक परावर्तित होती है जिसकी वजह से हीरा चमकता है।
- प्रकाशीय तंतु :** प्रकाशीय तंतु (ऑप्टिकल फाइबर) की कार्य विधि का एक सिद्धांत पूर्ण

आन्तरिक परावर्तन है। एक प्रकाशीय तंतु, एक काँच की बनी हुई पतली तंतु है। या फिर यह एक प्लास्टिक है जिसका अर्ध व्यास एक माइक्रोमीटर (10^{-6} मीटर) है। इन पतली तंतुओं का एक गुच्छा, मिलकर, एक प्रकाशीय पाइप बनाता है।



चित्र-10(b)

चित्र 10(a) में प्रकाशीय तंतु से प्रकाश के संचरण (ट्रान्समिशन) का सिद्धांत दर्शाया गया है। चित्र 10(b) में प्रकाशीय तंतु केवल दिखाया गया है। तंतु के बहुत कम त्रिज्या के कारण, इसमें प्रवेश लेने वाली प्रकाश, इसकी दीवारों को केवल छूती हुई आपतित होती है। आपतन कोण, क्रान्तिक कोण से अधिक होती है। अतः पूर्ण आंतरिक परावर्तन होता है। अतः इस तंतु में प्रकाश का संचरण होता है।

किसी चिकित्सक (डाक्टर) को, शरीर के सभी अंग आँख से नहीं दिखते। उदाहरण के लिए इन्टेस्टाइन। चिकित्सक, मरीज के मुख से, पेट के अन्दर, एक प्रकाशीय तंतु पाइप डालता है। इस पाइप में तंतु के एक सेट में से प्रकाश भेजा जाता है। यह पेट के अंदर के भाग को प्रकाशित कर देता है। तंतु के एक दूसरे सेट के द्वारा अंदर का प्रकाश बाहर आता है एवं प्रेक्षक अंदर के दृश्य को बाहर से देख सकता है। (यह साधारणतः कंप्यूटर में भेज

कर स्क्रीन पर देखा जाता है।)

प्रकाशीय तंतु का एक अन्य महत्वपूर्ण अनुपयोग है - लाइट पाइप से संचरण सिग्नल संचरित करना। उदाहरण के लिए 2000 टेलीफोन सिग्नल जो प्रकाश तरंगों से सही तरह से मिलायी गई हो, इसे एक प्रकार की प्रकाशीय तंतु से, एक ही साथ संचरित किया जा सकता है। इस तरह संचरित सूचना की स्पष्टता, साधारण विधि द्वारा संचरण से बहुत अधिक होती है।

- जल प्रकाश के पथ में एक काँच की स्लाब रखी जाती है तब प्रकाश का व्यवहार कैसा होता है?

आइए देखें

काँच की स्लाब में अपवर्तन (Refraction Through a Glass Slab)

जब एक माध्यम को दो समतल समानान्तर पृष्ठों से अलग किया जाता है तब एक काँच का स्लाब बनता है। अगर इस स्लाब को किसी वस्तु के सामने रखा जाय तब इसके कारण बने प्रतिबिम्ब की स्थिति एवं प्रकृति का निर्धारण करते हैं। आइए एक प्रयोग करें।



प्रयोगशाला कार्य 2

उद्देश्य : ग्लास स्लाब द्वारा बने प्रतिबिम्ब की स्थिति एवं प्रकृति का निर्धारण करना।

उपयुक्त पदार्थ : ड्राईंग बोर्ड चार्ट कागज, क्लैप, स्केल, पेन्सिल पतली ग्लास स्लेब एवं पिन।

विधि :

एक प्लेक पर चार्ट पेपर लगाइए। इसे क्लैप कीजिए। इसके बीचों बीच एक काँच की स्लाब रखिए। पेन्सिल से इस स्लाब की किनारी रेखा खींचिए। इसे निकालने पर आपको एक आयताकार

चित्र मिलेगा जिसके कोणों को A, B, C व D नाम दीजिए।


इस आयताकार चतुर्भुज में भुजा AB पर एक लम्ब खींचिए। दुबारा स्लाब को कागज पर रखिए जहाँ उसे पहले रखा गया था। दो पिन लीजिए। इन्हें AB पर खींची गयी लम्ब पर लगा दीजिए। दो और पिन लेकर, स्लाब की दूसरी ओर लगाइए ताकि सभी पिन एक ही सरल रेखा में दिखाई पड़े। अब स्लाब को निकाल दीजिए। पिन को भी निकाल दीजिए। इन पिन द्वारा बनी बिन्दुओं को मिलाकर एक ऐसी सरल रेखा बनाइए जो किनारे AB तक पहुँचे आपको एक लम्बी सरल रेखा प्राप्त होगी।

- आप इससे क्या समझ सकते हैं?

स्लाब तल की एक ओर से लम्बवत प्रवेश करती हुई एक प्रकाश किरण दूसरी ओर से बिना किसी विचलन के बाहर निकलती है।

अब प्लेक पर एक नया चार्ट लगाइए। इसे क्लैम्प कीजिए। इसके मध्य एक ग्लास स्लाब रखिए। इस स्लाब के किनारे को पेन्सिल से बनाइए। स्लाब को निकालकर इस आयताकार चतुर्भुज के किनारों को A, B, C एवं D नामांकित कीजिए। अब भुजा AB पर एक लम्ब खींचिए। इस लम्ब व AB की मिलन बिन्दु पर लम्ब से 30° का कोण बनाती हुई एक रेखा खींचिए। स्लाब पर गिरनेवाली आपतन रेखा को दर्शाती है। यह रेखा लम्ब से बनानेवाली कोण को आपतन कोण कहते हैं।

अब उसी जगह पर स्लाब को रखिए। 30° का कोण बनाती हुई खींची गयी रेखा पर दो पिन ऐसे लगाइए ताकि वे उर्ध्वाधर समान ऊँचाई पर खड़े हो



चित्र-11

सकें। अब स्लाब की दूसरी ओर से देखकर दो और पिन ऐसे लगाइए ताकि चारों पिन एक ही सरल रेखा में नजर आए। अब स्लाब को निकालकर पिन भी निकाल लीजिए। पिन द्वारा बनी डाट को जोड़कर, CD तक एक सरल रेखा खींचिए। यह रेखा प्रकाश की उत्सर्जित किरण कहलाती है।

इस उत्सर्जित किरण, की, CD पर मिलाप बिन्दु पर एक लम्ब OM खींचिए, इस लम्ब एवं उत्सर्जित किरण के बीच कोण मापिए। इसे उत्सर्जन कोण कहते हैं। (चित्र -11 से आपके चित्र की तुलना कीजिए।)

- क्या बनायी गयी रेखाएँ एक सरल रेखा में होती हैं?
- क्या आपतन कोण एवं उत्सर्जन कोण समान एवं बराबर हैं?
- क्या आपतन किरण एवं उत्सर्जन किरण समानान्तर हैं?

आप एक मुख्य परिणाम देख सकते हैं। आपतन किरण एवं उत्सर्जन किरण एक दूसरे के समानान्तर हैं।

- क्या आप इन किरणों के बीच दूरी निकाल सकते हैं?

इन समानान्तर किरणों के बीच दूरी को ही पार्श्व स्थानांतरण (lateral shift) कहते हैं। इसे मापिए अलग-अलग आपतन कोण के लिए इसे दोहराइए एवं सारणी (4) में आपतन कोण एवं शिफ्ट के मूल्य लिखिए।

- क्या आप आपतन कोण एवं स्थानांतरण में कोई सम्बन्ध बता सकते हैं?
- क्या आप स्लाब की अपवर्तनांक ज्ञात कर सकते हैं?


सारणी - 4

आपतन कोण	शिफ्ट

आइए हम स्लाब की अपवर्तनांक ज्ञात करें।

क्रियाकलाप 8

स्लाब की मोटाई का माप लीजिए। इसे अपनी पुस्तक में लिखिए। टेबल पर सफेद चार्ट लगाइए। अब स्लाब को इस चार्ट के मध्य में रखिए। इसके किनारे पेन्सिल से बनाइए। स्लाब को हटा दीजिए। ये किनारे एक आयताकार बनाते हैं। इसके कोनों को A, B, C एवं D से नामांकित कीजिए। इसमें लम्बी भुजा AB के किसी बिन्दु पर लम्ब खींचिए। चतुर्भुज ABCD में फिर से स्लाब को रख दीजिए। एक पिन लीजिए इसे P बिन्दु पर, AB के समानान्तर, AB पर खींची गयी लम्ब पर AB से 15 से.मी. दूरी पर अब



चित्र-12

दूसरी पिन लेकर लगाइए। स्लाब की दूसरी ओर से पहले पिन को देखते हुए, इसे पहले पिन की ओर इस तरह रखिए ताकि पहली एवं दूसरी पिन एक ही सरल रेखा में दिखें। यह प्रयोग करते समय अपनी दृष्टि स्लाब के किनारे पर रखें। पहली पिन स्लाब के भीतर से और दूसरी पिन स्लाब के बाहर से अर्थात् हवा में से दिखाई दें। स्लाब को निकालकर दोनों पिन की स्थिति देखिए।

- क्या ये दोनों पिन एक ही सरल रेखा में होती हैं?

दूसरी पिन से पहली पिन रखी गयी रेखा पर एक लम्ब खींचिए। इस मिलन बिन्दु को 'Q' मानिए। P एवं Q में दूरी ज्ञात कीजिए। इसे हम ऊर्ध्वाधर शिफ्ट कहते हैं।

- क्या यह शिफ्ट, पहली पिन की स्लाब से दूरी पर निर्भर नहीं करता।

इसे ज्ञात करने के लिए यही विधि, पहली पिन की AB से अलग-अलग दूरियों के लिए देहराइए। आपको ऊर्ध्वाधर शिफ्ट (vertical shift) समान प्राप्त होगा। हम एक सूत्र के उपयोग से काँच की अपवर्तनांक ज्ञात कर सके हैं।

$$\text{अपवर्तनांक} = \frac{\text{स्लाब की मोटाई}}{\text{शिफ्ट}}$$

(स्लाब की मोटाई – ऊर्ध्वाधर शिफ्ट)



मुख्य शब्द

अपवर्तन, आपतित किरण, अपवर्तित किरण, आपतन कोण, अपवर्तन कोण, परम अपवर्तनांक, सापेक्षिक अपवर्तनांक, स्नेल का नियम, क्रान्तिक कोण, पूर्ण आन्तरिक परावर्तन, मरीचिका, शिफ्ट, प्रकाशीय तंतु ।



हमने क्या सीखा ?

- जब प्रकाश एक माध्यम से दूसरे माध्यम में गमन करता है तब अन्तर्पृष्ठ पर इसकी दिशा बदल जाती है। दो माध्यमों की परिसीमा पर दिशा परिवर्तन को ही अपवर्तन कहते हैं।
- परम अपवर्तनांक = निर्वात में प्रकाश की चाल / माध्यम में प्रकाश की चाल $\Rightarrow n=c/v$.
- सापेक्षिक अपवर्तनांक $n_{21} = \frac{v_1}{v_2} = \frac{n_2}{n_1}$.
- स्नेल के नियम निम्न है, n_1 साइन $i = n_2$ साइन r .
- वह आपतन कोण जिसके लिए प्रकाश किरण सघन माध्यम से विरल माध्यम में जाते हुए, अन्तर्पृष्ठ को छूती हुई, उसकी दिशा में निकल जाती है, उस कोण को उस माध्यम का क्रान्तिक कोण कहते हैं। साइन $C = n_2/n_1$, जहाँ n_1 माध्यम का अपवर्तनांक है, एवं n_2 विरल माध्यम की अपवर्तनांक है। ($n_1 > n_2$)
- जब आपतन कोण क्रान्तिक कोण से अधिक होता है तब, प्रकाश किरण, अन्तर्पृष्ठ पर वापस सघन माध्यम में परावर्तित हो जाता है। इस परिघटना को पूर्ण आन्तरिक परावर्तन कहते हैं।




अभ्यास में सुधार

I संकल्पना पर पुनर्विचार (Reflection on Concept)

- 1) हीरे में प्रकाश का वेग वायु में 1,24,000 किमी/सेकन्ड है। अगर प्रकाश का वेग 3,00,000 किमी/से है, तब हीरे का अपवर्तनांक ज्ञात कीजिए।(AS1) (उत्तर: 2.42)

3. जब एक प्रकाश किरण से गमन करती है तब पूर्ण आन्तरिक परावर्तन होता है। []
- a) विरल से सघन माध्यम b) विरल से विरल माध्यम
c) सघन से विरल माध्यम d) सघन से सघन माध्यम
4. काँच की स्लाब द्वारा प्राप्त विचलन कोण है। []
- a) 0° b) 20° c) 90° d) 180°
5. मरीचिका किस घटना का उदाहरण है। []
- a) परावर्तन b) अपवर्तन c) पूर्ण आन्तरिक परावर्तन d) स्थानांतरण
6. बरफ बेंजीन, रूबी, तथा केरोसीन के क्रांतीक कोण क्रमशः 1.31, 1.50, 1.71 तथा 1.44 होंगे, कौनसे माध्यम से प्रकाश धीमी गति से गमन करता है? []
- a) बरफ b) बेंजीन c) रूबी d) केरोसीन
7. वायु की तुलना में पानी का अपवर्तनांक $4/3$ है तो इनके क्रांतीक कोण का संबंध क्या होगा? []
- a) 4 b) 3 c) $4/3$ d) $3/4$
8. शिवा ने किरण के पथ को ट्रेस करने के लिए चित्र में दिखाए अनुसार प्रयोग किया। अध्यापक ने उत्सर्जित किरण को पहचानने के लिए कहा शिवा ने कौनसा बताया होगा? []
- a) AB b) BC
c) CD d) N_2



प्रस्तावित प्रयोग (Suggested Experiments)

- प्रयोग करके सिद्ध कीजिए $\frac{\sin i}{\sin r}$ का मान एक नियतांक है?
- कुछ क्रियाकलापों द्वारा पूर्ण आन्तरिक परावर्तन की परिघटना समझाइए।
- जब प्रकाश सघन माध्यम से विरल माध्यम में प्रवेश करता है तब अपवर्तन कोण, आपतन कोण से अधिक होता है सिद्ध करने के लिए प्रयोग कीजिए।
- एक चमकती हुई धातु की गेंद लेकर इसे मोमबत्ती की आंच में रखकर काला कर दीजिए। इसे पानी में डुबोइए। यह कैसा लगता है और क्यों? (कुछ कल्पना कर इस प्रयोग को कीजिए।)
- एक काँच के बर्तन को लेकर इसमें थोड़ा सा ग्लिसरीन डालिए। अब इसमें बर्तन भरने तक पानी डालिए। एक क्वार्टज की बनी काँच छड़ (क्वार्टज एक प्रकार की काँच है) लेकर इसे बर्तन में रखिए। काँच की बर्तन के दीवार से देखते हुए इस छड़ को प्रेक्षित कीजिए।
 - आप क्या परिवर्तन देखते हैं?
 - इन परिवर्तन के क्या कारण हो सकते हैं?

6. कांच तथा पानी का वायु के साथ क्रान्तिक कोण क्रियाकलाप-5 की सहायता से ज्ञात कीजिए।
7. प्रयोग 7 दुबारा कीजिए। पानी की क्रान्तिक कोण किस प्रकार निकाल सकते हैं। विधि में अलग-अलग चरणों को संक्षिप्त में समझाइए।


प्रस्तावित परियोजनाएँ (Suggested Project Works)

1. निम्न माध्यमों के अपवर्तनांक के मान एकत्रित कीजिए।

पानी, नारियल तेल, फ्लिंट काँच, क्रौन काँच, हीरा, बेन्जीन, हाइड्रोजन गैस।

2. प्रकाशित तंतु की कार्यकलाप पर जानकारी कीजिए।

3. दैनिक जीवन में प्रकाशित तंतु के विभिन्न उपयोग पर एक टिप्पणी लिखिए।



4. एक पतली थर्मोकोल शीट लीजिए। इसे वृत्ताकार डिस्क के रूप में काटिए। इन वृत्तों की त्रिज्या 2 सें.मी., 3 सें.मी., 4 सें.मी इत्यादी हो। इनके केंद्र को स्केच पेन से मार्क कीजिए। अब लगभग 6 सें.मी लंबी सूइयाँ लीजिए। प्रत्येक डिस्क पर एक सूई अर्ध्वाधर लगाइए। एक बड़ी अपारदर्शी ट्रे में पानी लीजिए। चित्र P4 में दिखाए जैसे 2 सेमी त्रिज्या की एक डिस्क को पानी में उसी तरह रखिए जिससे सूई पानी के अंदर हो। अब पानी के पृष्ठ के ऊपर से सूई मुक्त शीर्ष को देखने का प्रयत्न कीजिए।

- क्या आप सूई का शीर्ष देख सकते हैं?

अब बाकी डिस्क लेकर इसे दोहराइए। प्रत्येक बार सूई का सिरा देखने का प्रयास कीजिए।

नोट : अन्य डिस्क के साथ यह प्रयोग दोहराते समय, आपके आँख की स्थिति एवं पानी के पृष्ठ पर डिस्क की स्थिति बदलनी नहीं चाहिए।

- किस अधिकतम त्रिज्या वाली डिस्क पर आप सूई के सिरे को देख सकते हैं?
- कुछ त्रिज्याओं वाली डिस्क पर आप सूई का सिरा क्यों नहीं देख पाए?
- क्या यह प्रयोग, माध्यम (पानी) की क्रान्तिक कोण ज्ञात करने में सहायक है?
- अलग-अलग स्थितियों में, सूई के सिरे से प्रकाश किरण के गमन को दर्शाते हुए एक चित्र बनाइए।